



גאווערנער קעטי האוקול

אויף תיכף ארויסצוגעבן: 7/6/2022

גאווערנער האוקול שרייבט אונטער לעגיסלאציע צו שטיצן נייע עלטערן דורך פארלאנגען זייגן אקאמאדירונגען אין עירפארטס

לעגיסלאציע (S.3866/A.7813) פארלאנגט פון עירפארטס צוזשטעלן אן ארט צו זייגן אפגעזונדערט פון דער עפנטליכקייט

גאווערנער קעטי האוקול האט היינט אונטערגעשריבן לעגיסלאציע (S.3866/A.7813) צו שטיצן נייע עלטערן וועלכע רייזן אינערערהאלב ניו יארק דורך פארלאנגען פון געוויסע עירפארטס צוזשטעלן אן ארט פאר זייגנדע מענטשן אפגעזונדערט פון דער עפנטליכקייט. דער ביל ענדערט דעם איצטיגן פובליק געזונטהייט געזעץ זיכער צו מאכן אז עס געפונען זיך זייגן-פריינטליכע עירפארטס וועלכע שטעלן צו זייגן אקאמאדירונגען הינטער דעם עירפארט זיכערהייט אונטערזוכונג ארט.

“איינע פון די גרעסטע פלאגענישן פאר נייע עלטערן איז געפונען אן ארט צו שפייזן זייערע קינדער, האט גאווערנער האוקול געזאגט. “דאס איז א קאמף מיט וועלכע פילע האבן שוין געדארפט זיך אפגעבן שוין יארן, און נאר לעצטנס האבן זיי ענדליך באוויזן זיך צו שאפן די רעכטן און אקאמאדירונגען וואס קומט זיך זיי. דורך דאס אונטערשרייבן אלס געזעץ, זעצן מיר פאר ווייטער צו מאכן ניו יארק א בעסערן ארט אויף צו זיכערערהייט און אפגעהיטענערהייט האדעווען יונגע קינדער.”

צופיל פובליק ערטער פעלט די פאסיגע אקאמאדירונגען פאר מענטשן וועלכע זייגן זייערע קינדער. דער געזעץ בויט אויף גרויסע שריטן גענומען אין ניו יארק סטעיט צו שטיצן נייע עלטערן, אריינגערעכנט דאס באשטימען זייגונג-צימערן אין ארבעטספּלעצער און פובליק איינריכטונגען, וועלכע ערמעגליכן פאר עלטערן צו זייגן זייערע קינדער און פאמפּיען מוטער-מילך.

סטעיט סענאטאר טימאטי עס. קענעדי האט געזאגט, “דער ביל איז געשאפן געווארן, אזוי ווי מיט פילע בילס, נאך א געשפרעך מיט א ראטגעבערין מיינע, וועלכע האט איינגעזען די חסרון אין סערוויסעס פאר ניו יארקער מוטערן. אלס אן ארבעטנדיגע מוטער וועלכע האט אפטמאל געדארפט רייזן פאר איר דזשאָב, האט רעיטשעל דזשעקסאן געפונען ווייניג אויב אפילו עפעס אקאמאדירונגען פאר זייגנדע מאמעס. מיר האבן געשריבן די לעגיסלאציע דורך צוזאמענארבעט כדי דאס צו ענדערן. דער דאזיגער ביל איז אפירגעברענגט געווארן מיט די הילף פון פילע צוזאמארבעטער, אריינגערעכנט דזשאן אר. אוישיי קינדער שפיטאל אין באפעלאו און די פילע מוטערן לענגאויס ניו יארק וועלכע האבן געגלייבט אין די השפעה עס וועט האבן אויף פאמיליעס איבערן סטעיט. איך דאנק גאווערנער האוקול פארן אונטערשרייבן דעם ביל אלס געזעץ, צו פארזיכערן אז מאמעס האבן די ברירות בשעתן זיין אויפן וועג — און אז זיי דארפן זיך נישט קלויבן צווישן זייערע קאריערעס און האדעווען א געזונטע קינד.”

אסעמבלי-מיטגליד מישאעל סי. סאלעדזשעס האט געזאגט, “דורך צושטעלן א באשטימטע ארט, נישט קיין בית הכסא, אין עירפארטס פאר מענטשן צו זייגן, פאמפּיען אדער שפייזן זייערע פיצעלעך,

שטעלן מיר אוועק געזונטע פראקטיצירונגען פאר עלטערן. פאסיגע ערנערונג איז נייטיג פאר א קינד'ס אנטוויקלונג, איבערהויפט דורכאויס א פיצל קינד'ס ערשטע יאר. איך דאנק גאווערנער האוקול פאר'ן שטיצן די לעגיסלאציע. דאס איז א גרויסע טריט פאראויס פאר ניו יארקער וועלכע רייזן און ארבעטן ביי עירפארטס, און עס וועט פארזיכערן אז פאמיליעס באקומען די נייטיגע אקאמאדירונגען אפילו בשעת'ן רייזן איבער דער וועלט."

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418